

**ഗസറ്റ് വിജ്ഞാപനം**

150 (4875) ശ്രീ. പി. അബ്ദുൽ ഹമീദ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ?

(എ) ദേശീയപാത വികസനത്തിന് സ്ഥലം നൽകിയവരടക്കം വിവിധ ആവശ്യങ്ങൾക്കായി അനന്തരവകാശ സർട്ടിഫിക്കറ്റ് ഹാജരാക്കേണ്ടവർക്ക് സർട്ടിഫിക്കറ്റ് ലഭിക്കുന്നതിലെ കാലതാമസം ശ്രദ്ധയിൽപ്പെട്ടിട്ടുണ്ടോ;

&

(ബി) ആയത് സംബന്ധിച്ച് സർക്കാർ പ്രസ്സിൽ ലഭിച്ചിട്ടുള്ള അപേക്ഷകൾ അടിയന്തരമായി ഗസറ്റിൽ പബ്ലിഷ് ചെയ്യുന്നതിനുള്ള നടപടി സ്വീകരിക്കുമോ?

നിലവിൽ അച്ചടി വകുപ്പിൽ ലഭിച്ചിട്ടുള്ള എല്ലാ അപേക്ഷകളും അടിയന്തരമായി പ്രസിദ്ധീകരിക്കുന്നതിനുള്ള നടപടി സ്വീകരിച്ചിട്ടുണ്ട്.

(സി) തിരൂരങ്ങാടി താലൂക്കിൽ വള്ളിക്കുന്ന് മണ്ഡലത്തിലെ വിവിധ പ്രദേശങ്ങളിലുൾപ്പെട്ട ആളുകളുടെ അനന്തരവകാശ സർട്ടിഫിക്കറ്റുകൾ ലഭിക്കുന്നതിന്റെ ഭാഗമായ ഗസറ്റ് വിജ്ഞാപനം നൽകുന്നതിന് എത്ര അപേക്ഷകൾ സർക്കാർ സെൻട്രൽ പ്രസ്സിൽ നിലവിലുണ്ട്; ആയത് അടിയന്തരമായി പബ്ലിഷ് ചെയ്യുന്നതിനുള്ള നടപടികൾ സ്വീകരിക്കുമോ?

തിരൂരങ്ങാടി താലൂക്കിൽ വള്ളിക്കുന്ന് മണ്ഡലത്തിലെ വിവിധ പ്രദേശങ്ങളിൽ ഉൾപ്പെട്ട ആളുകളുടെ അനന്തരവകാശ സർട്ടിഫിക്കറ്റുകൾ ലഭിക്കുന്നതിന്റെ ഭാഗമായ ഗസറ്റ് വിജ്ഞാപനം നൽകുന്നതിന് 134 അപേക്ഷകൾ അച്ചടി വകുപ്പിൽ ലഭിച്ചിട്ടുണ്ട്. ആയത് അടിയന്തരമായി പ്രസിദ്ധീകരിക്കുന്നതിനുള്ള നടപടി സ്വീകരിച്ചുവരുന്നു.

**രണ്ടാം ഗ്രേഡ് ഓഫ്സെറ്റ് പ്രിന്റിംഗ് മെഷീൻ ഓപ്പറേറ്റർ**

151 (4876) ശ്രീ. അൻവർ സാദത്ത് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) അച്ചടി വകുപ്പിൽ രണ്ടാം ഗ്രേഡ് ഓഫ്സെറ്റ് പ്രിന്റിംഗ് മെഷീൻ ഓപ്പറേറ്റർമാരുടെ എത്ര തസ്തികകളാണ് നിലവിലുള്ളതെന്ന് വ്യക്തമാക്കാമോ?

അച്ചടി വകുപ്പിൽ രണ്ടാം ഗ്രേഡ് ഓഫ്സെറ്റ് പ്രിന്റിംഗ് മെഷീൻ ഓപ്പറേറ്റർമാരുടെ 31 തസ്തികകൾ നിലവിലുണ്ട്.

(ബി) പ്രസ്തുത തസ്തികയിലേയ്ക്ക് അവസാനമായി പി.എസ്.സി. വഴി നിയമനം എന്നാണ് നടന്നതെന്നും എത്ര നിയമനങ്ങൾ നടന്നുവെന്നും അറിയിക്കാമോ?